

राष्ट्रीय अनुसूचित जाति आयोग, भारत सरकार, नई दिल्ली की अध्यक्षता में मेकॉन लिमिटेड, राँची के एस0सी0/एस0टी0 इम्प्लॉयज वेलफेयर एसोसिएशन के प्रतिनिधियों एवं मेकॉन लिमिटेड, राँची प्रबंधन के साथ दिनांक 04.02.2016 को हुई बैठक की कार्यवाही

राष्ट्रीय अनुसूचित जाति आयोग, भारत सरकार, नई दिल्ली के माननीय अध्यक्ष डॉ० पी० एल० पुनिया की अध्यक्षता में मेकॉन लिमिटेड, राँची के अनु० जाति/जनजाति कर्मचारी कल्याण संघ के प्रतिनिधियों के साथ दिनांक 04.02.2016 को राँची में बैठक आयोजित की गई। इस बैठक में राष्ट्रीय अनु० जाति आयोग के माननीय उपाध्यक्ष डॉ० राजकुमार वेरका, माननीय सदस्य श्री राजू परमार, श्री जगजीत सिंह, माननीय अध्यक्ष के निजी सचिव, श्री अनिल कुमार सिंह, माननीय उपाध्यक्ष के निजी सहायक एवं श्री एस० के० दूबे, प्रभारी निदेशक, राज्य कार्यालय, पटना भाग लिये। इस बैठक में मेकॉन लिमिटेड, राँची से जुड़े अनु० जाति/जनजाति के एक मात्र संगठन अनु० जाति/जनजाति कर्मचारी कल्याण संघ के प्रतिनिधियों ने भाग लिया जिसकी सूची परिशिष्ट 1 पर संलग्न है :-

आयोग के माननीय अध्यक्ष द्वारा सर्वप्रथम बैठक में उपस्थित अनु० जाति/जनजाति संघ के प्रतिनिधियों का स्वागत किया। बैठक में उपस्थित प्रतिनिधियों द्वारा अनु० जातियों के कर्मचारियों/ पदाधिकारियों की समस्याओं एवं उनके हित से जुड़े मुद्दों को आयोग के समक्ष रखा गया जिसका विवरण निम्न प्रकार है।

1. आयोग को सूचना दी गई कि वर्ष 2016 में 14 अप्रैल को मेकॉन एस0सी0/एस0टी0 इम्प्लॉयज वेलफेयर एसोसिएशन बाबा साहेब डॉ० भीमराव अम्बेदकर के 125वीं जन्म दिवस के अवसर पर वृहत कार्यक्रम आयोजित करने जा रहा है। इस कार्यक्रम में आयोग के माननीय अध्यक्ष को मुख्य अतिथि के रूप में आमंत्रित किया गया तथा मेकॉन लिमिटेड से 1 लाख रुपये अनुदान उपलब्ध कराने हेतु अनुशंसा करने का अनुरोध किया गया।
2. मेकॉन एस0सी0/एस0टी0 इम्प्लॉयज वेलफेयर एसोसिएशन द्वारा मेकॉन के बोर्ड कक्ष में बाबा साहेब डॉ० भीमराव अम्बेदकर के फोटो लगाने हेतु मेकॉन प्रबंधन को निदेश देने का आग्रह आयोग से किया गया।
3. "रोज गार्डन पार्क" का नाम डॉ० अम्बेदकर के नाम से करने का आग्रह किया गया।
4. एसोसिएशन को कार्यालय कक्ष न्यूनतम सुविधाओं के साथ उपलब्ध कराने का आग्रह किया गया।
5. एसोसिएशन के सदस्यों से 10 रुपये प्रतिमाह शुल्क भुगतान हेतु चेक ऑफ (Cheque off) सुविधा देने का आग्रह किया गया।
6. बताया गया कि मेकॉन प्रबंधन के शीर्ष पदों यथा महाप्रबंधक/कार्यपालक निदेशक के पदों पर अनु० जाति का प्रतिनिधित्व शून्य है। ग्रुप 'ए' के ई-8 पदों तक प्रोन्नति में आरक्षण लागू करने का आग्रह किया गया।

